

കിളികളുണ്ടാക്കുന്ന കുറുകലുകളെയാണ് 'ടിറ്റർ' എന്ന ഇംഗ്ലീഷ് പദം ധ്വനിപ്പിക്കുന്നത്. ബ്ലോഗിംഗിന്റെ ലോകത്ത് മറ്റൊരു വിസ്മയമായിരിക്കുകയാണ് ഇന്ന് ഈ പദം. 'ടിറ്റർ' എന്ന മൈക്രോ ബ്ലോഗിംഗ് സംവിധാനത്തെക്കുറിച്ചാണ് പറഞ്ഞുവരുന്നത്. 2006 ഒക്ടോബറിൽ ജാക്ക് ഡോസേ എന്ന അമേരിക്കൻ കമ്പ്യൂട്ടർ വിദഗ്ദ്ധൻ ഈ സംരംഭത്തിനു തുടക്കം കുറിച്ചതിൽ പിന്നെ, ടിറ്ററിനു തിരിഞ്ഞു നോക്കേണ്ടി വന്നിട്ടില്ല. ടിറ്ററിന്റെ കാര്യത്തിലെന്ന പോലെ, കുറഞ്ഞ സമയത്തിനുള്ളിൽ തന്നെ ശ്രദ്ധാകേന്ദ്രമാവുകയും ജനപ്രിയത ആർജ്ജിക്കുകയും ചെയ്ത ഇതരസംരംഭങ്ങൾ അധികമില്ല.

കേവലം 140 അക്ഷരങ്ങളിലൊതുങ്ങുന്ന ചെറു സന്ദേശങ്ങളാണ് ടിറ്റുകൾ, അഥവാ ടിറ്റർ മെസേജുകൾ. ചാറ്റ ചെയ്യുമ്പോഴും, ഓർക്കട്ടിൽ വ്യാപരിക്കുമ്പോഴും മറ്റും നിങ്ങൾ നൽകുന്ന സ്റ്റാറ്റസുകളോടാണ് ഓരോ ടീറ്റിനും സാമ്യം. സ്റ്റാറ്റസ് മെസേജുകൾ എവിടെയും സൂക്ഷിക്കപ്പെടുന്നില്ല. അവ കാരണമല്ല ചാറ്റിൽ ചേർക്കപ്പെട്ടിട്ടുള്ള ഒരുപിടി സുഹൃത്തുക്കൾ മാത്രവുമാണ്. എന്നാൽ ഈ സ്റ്റാറ്റസ് നിങ്ങളുടേതായ ഒരു പ്രൊഫൈൽ പേജിൽ പ്രസിദ്ധീകരിക്കപ്പെടുകയും ശേഖരിച്ച് സൂക്ഷിക്കപ്പെടുകയുമാണ് ടിറ്ററിൽ. (കറച്ച പേരോടു മാത്രം ടീറ്റ് ചെയ്യുവാനാണ് താൽപര്യമെങ്കിൽ അതിനുള്ള സാധ്യതയും ടിറ്ററിൽ ലഭ്യമാണ്.) ചെറുസന്ദേശങ്ങൾ പ്രസിദ്ധീകരിക്കുന്നതിനോടൊപ്പം സുഹൃത്തുക്കളുമായി നിരന്തര സമ്പർക്കം പുലർത്തുവാനും ടിറ്റർ വഴിയൊരുക്കുന്നു. ഓരോ ടിറ്റർ മെസേജ് അയയ്ക്കുമ്പോഴും, അയച്ച വ്യക്തിയെ പിന്തുടരുന്ന (Followers) ഓരോരുത്തർക്കും ആ മെസേജ് ലഭിക്കുന്നു. ഒരാൾ പിന്തുടരുന്ന വ്യക്തികളുടെയെല്ലാം പുതിയ ടീറ്റുകൾ, അവ പ്രസിദ്ധീകരിക്കപ്പെട്ട സമയത്തിനനുസരിച്ച് ഓരോ ടിറ്റർ ഉപയോക്താവിന്റെയും പ്രധാനതാളിലും ലഭ്യമാവുന്നു. ടിറ്റർ വെബ്സൈറ്റിലൂടെയല്ലാതെ, ഇന്റർനെറ്റ് ലഭ്യമായ മൊബൈൽ ഫോണിലൂടെയും, എസ്.എം.എസ്. മുഖേനയും നിങ്ങൾക്ക് ടീറ്റുകൾ അയയ്ക്കാവുന്നതാണ്.

എന്താണ് ടീറ്ററിന്റെ ഉപയോഗമെന്ന് ഇനിയും സംശയമുണ്ടോ? അടുത്ത തവണ നിങ്ങളൊരു സിനിമയ്ക്കു പോകാൻ തയ്യാറെടുക്കുമ്പോൾ, അത് ഒരു ടീറ്റായി കൂട്ടുകാരെയറിയിക്കൂ. മറ്റൊരാൾ കൂടി അന്നു സിനിമയ്ക്കു വരുന്നുണ്ടെങ്കിൽ ഒന്നു കാണുവാനും സൗഹൃദം പുതുക്കുവാനും അപ്പോൾ ഇടവരില്ലേ? അതല്ലെങ്കിൽ നിങ്ങൾക്കെന്തെങ്കിലുമൊരു സംശയമുണ്ട്. 'വിനോദയാത്ര' എന്ന സിനിമയിൽ മീർ ജാസ്മിൻ ദിലീപിനോടു ചോദിക്കുന്നതുപോലെ "ഒരു കിലോ അരിയുടെ വിലയെന്താണ്?" എന്നതുമാവാം നിങ്ങളുടെ സംശയം.



നിങ്ങളെ പിന്തുടരുന്ന സുഹൃത്തുക്കളുടെ എണ്ണമനുസരിച്ച് ഇതിന് ഒരുപിടി ഉത്തരങ്ങൾ (ചിലതൊക്കെ സരസമായതും) നിങ്ങൾക്കു പ്രതീക്ഷിക്കാം. ഇനി, ഇതു വെറും കുട്ടികളിയാണെന്നും കരുതേണ്ടതില്ല. കേന്ദ്രസഹമന്ത്രിയായ ഡോ. ശശി തരൂരും [http://twitter.com/ShashiTharoor], എം.പി.യായ ശ്രീ. കെ. സുധാകരനും [http://twitter.com/ksudhakaranMP] ടിറ്ററിലൂടെ ജനങ്ങളുമായി സമ്പർക്കം പുലർത്തുവാൻ ശ്രമിക്കുന്നവരാണ്.

ഇതെഴുതുന്ന സമയം ഡോ. തരൂരിന്റെ ടിറ്റർ പേജാണ് ചിത്രത്തിൽ. ആ സമയം അദ്ദേഹം ടീറ്റ് ചെയ്ത ഏറ്റവും പുതിയ സന്ദേശം ശ്രദ്ധിക്കൂ. രാഹുൽ ഗാന്ധിയുടെ ആരോപണവിധേയമായ ടീറ്റർ അക്കൗണ്ട് അദ്ദേഹത്തിന്റേതല്ല എന്നാണ് ഡോ. തരൂർ അദ്ദേഹത്തെ പിന്തുടരുന്ന എല്ലാവരെയും അറിയിക്കുന്നത്. മാത്രവുമല്ല, അക്കൗണ്ട് വേരിഫൈ ചെയ്തിട്ടുണ്ടോ എന്നതു ശ്രദ്ധിക്കുവാനും പറഞ്ഞിരിക്കുന്നു. പ്രശസ്തരുടെ പേരിൽ അക്കൗണ്ടുകൾ നിർമ്മിച്ച്, അവരുടെ പേരിൽ സന്ദേശങ്ങൾ അയയ്ക്കുക എന്ന ദുരുപയോഗം തടയുവാനായി ടിറ്റർ സ്വീകരിച്ചിരിക്കുന്ന മാർഗ്ഗമാണ്

വേരിഫൈഡ് അക്കൗണ്ടുകൾ. ഡോ. ശശി തരൂരിന്റേത് ഒരു വേരിഫൈഡ് അക്കൗണ്ട് ആണ് എന്നതും ചിത്രത്തിൽ നിന്നും മനസ്സിലാക്കാം. അതായത് ഈ ടിറ്റർ പേജിന്റെ ഉടമ യഥാർത്ഥത്തിൽ ഡോ. ശശി തരൂർ തന്നെയാണ് ടിറ്റർ

സാക്ഷ്യപ്പെടുത്തുന്നുവെന്ന് സാരം. ഇനി നിങ്ങൾക്കും ഡോ. ശശി തരൂറിനോട് നേരിട്ട് സംവേദിക്കാം, വേണ്ടത് ഒരു ട്വിറ്റർ അക്കൗണ്ട് മാത്രം!

Great Tweets of Science



newton chillin' in my garden, listening to- oww!!!
12:17 PM Oct 1666 from WoolsTwit.com



newton had apple for lunch.
12:18 PM Oct 1666 from WoolsTwit.com



Aristotle RT @Plato @Socrates "be as you wish to tweet"
8:50 AM 343 BC from AlexanTwit.com in reply to alex_da_great



watson @crick It's a double helix! sck it, @pauling !!!!!
5:15 PM Feb 28th 1953 from TweaglePub.com



chris_columbuz land ahead. anyone know a good Indian restaurant?
2:02 AM Oct 12th from santamariadeck.com



albert-e OH at the grocery store: "ever notice how the line to pay moves slower when you're in a hurry?" [hmmm...]
2:036 PM Sep 27th 1905 from mobile



nasa #followeveryday @armstrong @collins @aldrin
8:17 PM Jul 20th from HousTwit.com in reply to sputnik



darwin1 I'm on a boat! I'm on a boat! check out thz crazy turtles, yooooo <http://twitpic.com/abfze>
4:09 PM Sep 15th 1835 from TheTweagle.com in reply to GOD

നിങ്ങളുടെ ട്വിറ്റുകൾ ബ്ലോഗുകളിലും ഇതര വെബ്സൈറ്റുകളിലും പ്രദർശിപ്പിക്കുവാനും; താത്പര്യം തോന്നുന്നവർക്ക് അവ പിന്തുടരാനും സാധ്യതയൊരുക്കുന്ന വിഡ്ജറ്റുകളും ഇന്നുണ്ട്. പുതിയതായി ഒരു ബ്ലോഗ് പോസ്റ്റ് ചെയ്താൽ, രസകരമായ ഒരു പോസ്റ്റ് ശ്രദ്ധയിൽ പെട്ടാൽ, ഒരു ചർച്ചയിൽ കൂടുതൽ കൂട്ടുകാരെ പങ്കുകൊള്ളിക്കുവാൻ എന്നിങ്ങനെ പല ആവശ്യങ്ങൾക്കും ട്വിറ്റർ ഇന്ന് ഉപയോഗിക്കുന്നു. അപ്പോൾ ഈ ഓണക്കാലത്ത്, ഓണവിശേഷങ്ങളുമായി നിങ്ങളും ട്വിറ്റ് ചെയ്തു തുടങ്ങുകയല്ലേ?

ഐസക് ന്യൂട്ടൺ, കൊളംബസും മറ്റും ജീവിച്ചിരുന്നപ്പോൾ അവരെങ്ങിനെയാവും ട്വിറ്ററിലൂടെ സന്ദേശങ്ങൾ കൈമാറിയിരുന്നത്? ഇന്റർനെറ്റിൽ പ്രചരിക്കുന്ന രസകരമായൊരു ട്വിറ്റർ നർമ്മമാണ് ചിത്രത്തിൽ.